

47. Àti pé ojò tí A ó gbé àwọn òkè kúrò (ní ààyèè wọn) tí iwọ yóò rí ilẹ̀ tí yóò téjú, Àwa yóò sì kó wọn jọ, A kò ní fí ènì kan sílẹ̀ nínú un wọn.

48. Wọn yóò sì kó wọn wá sí iwájú Olúwaa rẹ lésẹsẹ (Allaahu yóò wáá wí pé): Èyin tí wáá bá Wa (nisisiyi) gégé bí A ti dá yín ní isaájú, sùgbọn èyin rò pé A kò fún yín ní àsikò ní.

49. Nígbà tí wọn bá gbé iwé (tí wọn kọ isẹ àwọn èniyàn sí) kalẹ, iwọ yóò rí àwọn òdaràn tí wọn yóò máa bèrù nítorí ohun tí ó wà nínú un rẹ. Wọn yóò wí pé: A gbé o! Irú iwé wo niyí tí kò fí ohun kékeré kan tàbí òlá sílẹ̀ láì kọ ọ sílẹ̀? Wọn yóò rí ohun tí wọn se nìbẹ̀ tí yóò fí ara hàn, Olúwaa rẹ kò sì ní se àbòsì fún ènì kẹni.

50. Àti pé nígbà tí A sọ fún àwọn màláíkà pé: È forikanlẹ̀ fún Adamu, wọn sì forikanlẹ̀ àyàfí Ibiliisu ènì tí ó jẹ òkan nínú un àwọn àlìjònnú, ó se àìgbóràn sí àṣe Olúwaa rẹ. Sé òun àti àwọn àrómódómọ rẹ ní ó yẹ fún yín láti mú ní olùgbòwọ̀ dípòò Mi, bèẹ̀ sì ni òtá ni wọn jẹ fún yín? Pàṣipààrò búburú ni èyí jẹ fún àwọn alábòsì.

51. Èmi kò fí wọn se èlérí fún didá àwọn sánmò àti ilẹ̀, tàbí didá aráa wọn. Èmi kò ní mú àwọn olùsìnà ní olùrànlọ́wọ̀.

52. Àti pé ojò tí Òun (Allaahu) yóò wí pé: È pé àwọn tí ẹ wípé wọn jẹ orogún-un Mi. Wọn yóò pé wọn sùgbọn wọn kò ní dá wọn lóhùn. A ti fí gágá iparun sí ààrin wọn.

53. Àwọn òdaràn yóò rí iná náà, wọn yóò sì mò pé àwọn yóò ṣubú sínú un rẹ, bèẹ̀ sì ni wọn kò ní rí ààyè sálọ kúrò nìbẹ̀.

54. Àwá sì tí se oríṣíríṣí àlàyé sínú un Al-Kur'aanu yi láti fí mú àwọn àpẹẹrẹ wá fún àwọn èniyàn, sùgbọn èniyàn jẹ olùjìyàn nípaà ọpọ̀lọpọ̀ nnkan.

وَيَوْمَ نُسِيرُ الْجِبَالَ وَتَرَى الْأَرْضَ بَارِزَةً وَحَشَرْنَاهُمْ فَلَمْ نُغَادِرْ مِنْهُمْ أَحَدًا ۖ وَعُرِضُوا عَلَىٰ رَبِّكَ صَفًّا لَقَدْ جِئْتُمُونَا كَمَا خَلَقْنَكُمْ أَوَّلَ مَرَّةٍ ۚ بَلْ زَعَمْتُمْ أَلَّنْ لَكُمْ مَوْعِدًا ۖ وَوَضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يُنَوِّلُنَا مَالٍ هَذَا الْكِتَابُ لَا يَغَادِرُ صَغِيرَةً وَلَا كَبِيرَةً إِلَّا أَحْصَاهَا ۖ وَوَجَدُوا مَا عَمِلُوا حَاضِرًا ۗ وَلَا يَظِلُّمُ لِرَبِّكَ أَحَدًا ۖ وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ كَانَ مِنَ الْجِنِّ فَفَسَقَ عَنْ أَمْرِ رَبِّهِ ۖ أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا ۖ مَا أَشْهَدْتُهُمْ خَلْقَ السَّمَوَاتِ وَالْأَرْضِ وَلَا خَلْقَ أَنْفُسِهِمْ وَمَا كُنْتُ مُتَّخِذَ الْمُضِلِّينَ عَضُدًا ۖ وَيَوْمَ يَقُولُ نَادُوا شُرَكَاءِيَ الَّذِينَ زَعَمْتُمْ فَدَعَوْهُمْ فَلَمْ يَسْتَجِيبُوا لَهُمْ وَجَعَلْنَا بَيْنَهُم مَوْبِقًا ۖ وَرَأَى الْمُجْرِمُونَ النَّارَ فَظَنُّوا أَنَّهُمْ مُوَاقِعُوهَا وَلَمْ يَجِدُوا عَنْهَا مَصْرِفًا ۖ وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ ۚ وَكَانَ الْإِنْسَانُ أَكْثَرَ شَيْءٍ جَدَلًا ۖ